

જ્યુઝ અમોફ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 201 * Date: 12.05.2025, Monday * Page :04 * Rs. 1.00/- * Annual Rs. 351/-

ભારતની સૈન્ય કાર્યવાહીમાં ૧૦૦ આતંકવાદી અને પાકિસ્તાનના ૩૫થી ૪૦ જવાનોના મોત



ભારતે ઓપરેશન સિંદૂર દ્વારા પાકિસ્તાન અને દ્વિસ્થિત આતંકી ઠેકાણાઓને ટાર્ગેટ કર્યા હતા. જેમાં ભારતને મોટી સફળતા મળી હતી. જ્યારે રવિવારે (૧૧ મે, ૨૦૨૫)ના રોજ ભારતની ત્રણેય સેનાના ડ્યુટી, ડ્યુટી, ડ્યુટીએ સંયુક્ત પ્રેસ કોન્ફરન્સ કરીને ઓપરેશન સિંદૂર અંગે વિસ્તૃત માહિતી આપી હતી. ડ્યુટી રાજીવ ધઈએ જણાવ્યું હતું કે, ભારતી દ્વારા ૮ આતંકી ઠેકાણાઓને નિશાનો બનાવ્યો અને ૧૦૦થી વધુ આતંકીઓને ઠાર કરી દેવામાં આવ્યા છે. જેમાં કંધાર હાઈજેક અને પુલવામાં હુમલામાં શામિલ યુસુફ અજર, અબ્દુલ મલિક અને મુદસસિર અહમદ જેવા આતંકવાદીઓને પણ સામેલ છે.

મિલિટરી ઓપરેશનના કાયરેક્ટર જનરલ રાજીવ ધઈએ જણાવ્યું હતું કે, પાકિસ્તાન તરફથી કરાયેલા ગોળીબારનો ભારતે ઝડપાતોડ જવાબ આપ્યો છે. આ ઓપરેશનમાં જવાબી કાર્યવાહીમાં ભારતીય સેનાએ ખાલ નજ પર જ પાકિસ્તાની આર્મીના ૩૦-૪૦ જવાનો- સામેલ છે. મિલિટરી ઓપરેશનના કાયરેક્ટર જનરલ રાજીવ ધઈએ જણાવ્યું હતું કે, પાકિસ્તાન તરફથી કરાયેલા ગોળીબારનો ભારતે ઝડપાતોડ જવાબ આપ્યો છે. આ ઓપરેશનમાં જવાબી કાર્યવાહીમાં ભારતીય સેનાએ ખાલ નજ પર જ પાકિસ્તાની આર્મીના ૩૦-૪૦ જવાનો- સામેલ છે.

ઓફિસરને માર્યા છે. જ્યારે પાકિસ્તાને જવાબી હુમલાથી બચવા માટે નાગરિક વિમાનને ઢાલ બનાવ્યા હતા. જોકે, ભારત તરફથી કોઈપણ નાગરિક વિમાનને નિશાનો નથી બનાવ્યો અને પાકિસ્તાનના સૈન્ય ઠેકાણાઓને પણ નુકસાન પહોંચાડવામાં આવ્યું નથી. ઓપરેશન સિંદૂર હેઠળ બહાવલપુર અને મુરીદકેમાં સ્થિત આતંકીઓના મહત્વપૂર્ણ ઠેકાણાઓને ટાર્ગેટ કરીને ઘણું નુકસાન કર્યું હતું. જ્યારે પાકિસ્તાને ભારતના સૈન્ય ઠેકાણાઓ અને એયર સ્ટ્રીકને નાના ડ્રોન અને છફ દ્વારા નિશાનો બનાવવાની કોશિશ કરી હતી, પરંતુ હમારે એયર ડિફેન્સ સિસ્ટમે તમામ હુમલાને નિષ્ફળ કર્યા હતા.

હર્ષ સંઘવી સ્ટેટ ઇમરજન્સી ઓપરેશન સેન્ટર પહોંચ્યા: ગૃહ રાજ્યમંત્રીએ સમગ્ર સ્થિતિની સમીક્ષા કરી



ભારત અને પાકિસ્તાન વચ્ચે છેલ્લા કેટલાક દિવસથી સરહદ પર ચાલી રહેલી તંગદિલી વચ્ચે અમેરિકાની મધ્યસ્થી બાદ

શનિવાર સાંજે ૫ વાગ્યાથી યુદ્ધવિરામ જાહેર કરવામાં આવ્યો હતો. જોકે, સિઝફાયરના નિર્ણય બાદ ફક્ત ૩ જ કલાકમાં

પાકિસ્તાને અવળચંગાઈ શરૂ કરી છે. કચ્છમાં ફરી પાકિસ્તાની ડ્રોન દેખાયા છે. ગૃહ રાજ્યમંત્રી હર્ષ સંઘવીએ આ વાતની પુષ્ટિ કરી

છે. ઉલ્લેખનીય છે કે, શનિવાર સાંજે યુદ્ધવિરામ જાહેર કરવામાં આવતા દારકાંધીશ મંદિર ખુલ્લું રાખવાનો નિર્ણય લેવાયો હતો. આ ઉપરાંત જામનગર-ઓખા-દારકા, કચ્છ-બનાસકાંઠામાં બ્લેક આઉટ ન કરવાનો પણ નિર્ણય લીધો હતો. ગૃહ રાજ્યમંત્રી હર્ષ સંઘવી સ્ટેટ ઇમરજન્સી ઓપરેશન સેન્ટર પહોંચ્યા છે. જ્યાં બેઠક કરી સમગ્ર સ્થિતિની સમીક્ષા કરી હતી. ભારત-પાકિસ્તાન વચ્ચેની હાલની સ્થિતિના પગલે દરિયાપર વિધાનસભા વિસ્તારના ભાજપના ધારાસભ્ય કોશિક જૈન તરફથી સ્થાનિક રહેવાસીઓને માર્ગદર્શન તથા મદદરૂપ થવાની ભાવનાથી કન્ટ્રોલ રૂમ શરૂ કરવામાં આવ્યો છે. આ કન્ટ્રોલ રૂમને આજે ત્રીજો દિવસ થયો છે.

આ વિધાનસભા વિસ્તારમાં શાહપુર, દરિયાપુર અને પાડિયા વિસ્તારના અમુક ભાગનો સમાવેશ થાય છે. આ કન્ટ્રોલ રૂમ સવારે ૮ વાગ્યાથી લઈને રાત્રે ૧૨ વાગ્યા સુધી સતત ચાલુ રાખવામાં આવે છે. જેમાં પ્રજામાં અફવા ન ફેલાય તે હેતુસર તેમને યોગ્ય માહિતી આપવામાં આવે છે. આ કન્ટ્રોલ રૂમમાં મહિલા મોરચો, યુવા મોરચો, બક્ષીપંથ મોરચો, દલિત મોરચા તેમ જ જુદા જુદા સેલના કાર્યકરો જેમ કે સોશિયલ મીડિયા, આઈ.ટી. એમ તમામ મોરચાના અલગ અલગ ગ્રુપ ઊભા કરવામાં આવ્યા છે. જે દિવસ દરમિયાન કંટ્રોલરૂમમાં સેવા આપી રહ્યા છે. આ કન્ટ્રોલ રૂમમાં આવનારા લોકોની નોટબુકમાં નોંધ પણ કરવામાં આવે છે.

કૌટુંબિક વિવાદમાં : અડાલજમાં સાહુ પર બલૂન ગનથી હુમલો

અડાલજના અક્ષર કોમ્પ્લેક્સ પાસે કૌટુંબિક વિવાદે ઉગ્ર સ્વરૂપ ધારણ કર્યું છે. મનિષ પ્રજાપતિ પર તેમના સાહુ રાકેશ પ્રજાપતિએ બલૂન ગનથી હુમલો કર્યો છે. મનિષ અક્ષર કોમ્પ્લેક્સમાં ગુરુકૃપા સ્વીટ એન્ડ બેકરી નામની દુકાન ચલાવે છે. ઘટના દરમિયાન રાકેશ પ્રજાપતિ દુકાને આવ્યા હતા. તેમણે મનિષને પોતાની પત્નીને સપોર્ટ કરવા બાબતે ઠપકો આપ્યો હતો. વાત વણસતા રાકેશે મનિષને લાફો મારી નીચે પાડી દીધા હતા. એટલું જ નહીં, લાકડાના ધોકાથી માર માર્યો હતો. ત્યારબાદ બલૂન ગનથી ફાયરિંગ કરતા મનિષને કપાળ અને ગાલ પર ઈજાઓ થઈ હતી.



આ ઘટના પાછળનું કારણ રાકેશ અને તેમની પત્ની વચ્ચેનો છેલ્લા દોઢ વર્ષથી ચાલતો કંકાસ છે. આ અંગે રાકેશની પત્નીએ અગાઉ મહિલા પોલીસ મથકમાં ફરિયાદ પણ નોંધાવી હતી. હુમલા બાદ રાકેશ કાર લઈને ગાંધીનગર તરફ ભાગ્યા હતા. પોલીસે પીછો કરીને તેમને તારાપુર નજીક પકડી પાડ્યા હતા. રાકેશ દારૂના નશામાં હોવાનું જણાયું હતું. અડાલજ પોલીસે તેમની સામે હુમલો અને ધ્રોહિભિનન એક્ટ હેઠળ ગુનો નોંધ્યો છે.

ગાંધીનગરમાં સુરક્ષા તાલીમનું આયોજન: હવાઈ હુમલો, આગ અને બચાવ કામગીરી અંગે વિવિધ એજન્સીઓને તાલીમ અપાઈ



ગાંધીનગર કલેક્ટર મેહુલ કે. દવેના માર્ગદર્શન હેઠળ જિલ્લામાં વિશેષ સુરક્ષા તાલીમનું આયોજન કરવામાં આવ્યું હતું. રાજ્ય સરકારની સૂચના અનુસાર વર્તમાન પરિસ્થિતિને ધ્યાનમાં રાખીને આ તાલીમ યોજવામાં આવી હતી. રતનપુર, લવારપુર અને પાલજ ખાતે સેલ્ફ ડિફેન્સની તાલીમ યોજાઈ હતી. જેમાં જિલ્લાની ટીમને કો-ઓર્ડિનેશન સાથે કામગીરી કરવા માટે સજ્જ કરવામાં આવી હતી. તાલીમમાં હવાઈ હુમલો, આગ, શોધ અને બચાવ તેમજ સુરક્ષિત સ્થળે સ્થળાંતરની પ્રેક્ટિકલ તાલીમ અપાઈ હતી. પ્રાંત અધિકારી પાર્થ કોટડીયા અને અન્ય સિનિયર અધિકારીઓએ વિવિધ વિભાગોના જવાનો અને કર્મચારીઓને માર્ગદર્શન આપ્યું હતું. પ્રાંત અધિકારીએ જણાવ્યું કે જિલ્લાની ટીમ કેન્દ્રીય એજન્સીઓ સાથે સંકલનમાં છે. આકસ્મિક સ્થિતિમાં અસરગ્રસ્ત લોકોને તાત્કાલિક સારવાર અને મદદ મળી રહે તે માટે વિવિધ એજન્સીઓની સતર્કતા અને કામગીરીનું મૂલ્યાંકન કરાયું હતું. આ તાલીમ દ્વારા નાગરિકોની સુરક્ષા-સલામતી માટેના પગલાં અને ઝડપી મદદ અંગે માર્ગદર્શન અપાયું હતું.

તંત્રી લેખ...

બ્રિટનમાં કાર્યરત ભારતીય કંપનીઓને યુકે-અમેરિકા કરારથી લાભ થશે

અમેરિકા તથા યુનાઈટેડ કિંગડમ (યુકે) વચ્ચે થયેલા વેપાર કરારને ભારતની કંપનીઓને અમેરિકાની બજારોમાં માલનો પૂરવઠો વધારવાની તક તરીકે જોવાઈ રહ્યો છે. બીજી બાજુ અમેરિકા સાથે વેપાર કરાર કરવામાં વ્યવહારિકતા અપનાવવા ભારત સરકારને સૂચન કરાયું છે. યુકેની બજાર કદ નાની છે ત્યારે, અમેરિકા-યુકે કરારને કારણે ભારતીય માલિકીની કંપનીઓ જે બ્રિટનમાં કાર્યરત છે તેમને અમેરિકામાં માલસામાનની નિકાસ વધારવાની તક મળી રહેશે એમ સરકારી સૂત્રોએ જણાવ્યું હતું. કરાર અનવયે યુકે ખાતેના ઉત્પાદકો વર્ષે એક લાખ કરની અમેરિકામાં નિકાસ કરી શકશે જેના પર ૧૦ ટકા ડ્યુટી લાગશે જે અગાઉ ૨૫ ટકા વસુલાતી હતી. દરમિયાન આર્થિક થીક ટેન્ક ગ્લોબલ ટ્રેડ રિસર્ચ ઈનિશિએટિવ (જીટીઆરઆઈએ)એ ભારતે અમેરિકા સાથે વેપાર કરાર કરતી વખતે યુકે તથા અમેરિકા વચ્ચે થયેલા વેપાર કરારની જોગવાઈઓને ધ્યાનમાં લેવા જોઈએ તેવું સૂચન કર્યું છે. અમેરિકા સાથેના વેપાર કરાર આપસી લાભ, સમતુલિત રાખવાના રહેશે અને રાજકીય વિચારવાવાને આધારિત નહીં હોવા જોઈએ. યુકે સાથે થયેલા કરાર પ્રમાણે જ અમેરિકા અન્ય દેશો સાથે કરાર કરવા આગળ વધશે તેમ જણાઈ રહ્યું છે. યુકેએ અમેરિકાને ટેરિફ ઘણી બધી રાહતો આપી છે જ્યારે તેના વળતામાં અમેરિકા દ્વારા ઓછી રાહત પૂરી પાડવામાં આવી હોવાનું કરારની જોગવાઈઓ પરથી જણાતું હોવાનું જીટીઆરઆઈએ જણાવ્યું હતું.

અમદાવાદ : ઇલેક્ટ્રિક વાહનો માટે જરૂરી મેગ્નેટ (ચુંબક) સહિત દુર્લભ ખનિજો પર ચીનના નવા નિકાસ નિયંત્રણ આદેશને પગલે ભારતમાં ઇલેક્ટ્રિક વાહનોના ઉત્પાદન માટે ખતરો ઊભો થયો છે. નિકાસ નિયંત્રણના કારણે મેગ્નેટના પુરવઠામાં વિલંબ થશે તો, જૂનના અંત સુધી ઉત્પાદન પર અસર પડી શકે છે જ્યારે હાલનો સ્ટોક ખતમ થઈ જશે. ઓટોમોબાઈલ ઉત્પાદકોના સંગઠન સિયામ દ્વારા અને ઓટોમોબાઈલ કંપનીઓએ ભારે ઉદ્યોગ મંત્રાલયને રજુઆત કરી છે કે તેઓ ચીનમાંથી દુર્લભ ખનિજોની આયાતને સરળ બનાવવા માટે ચીન સરકાર સાથે વાટાઘાટો કરે. તેમાં કહેવામાં આવ્યું છે કે જો ભારતનો કોઈ આયાતકાર ચીની નિકાસકાર પાસેથી દુર્લભ ખનિજોની આયાત કરે છે, તો આગામી છ મહિના સુધી આયાતકારને તે જ નિકાસકાર



પાસેથી સમાન દુર્લભ ખનિજો મળતા રહે તે સુનિશ્ચિત કરવા માટે મંજૂરી લેવી જોઈએ. ઉદ્યોગને ડર છે કે નવા નિયમો ચીનથી મેગ્નેટની આયાતને અવરોધશે, જે ઇલેક્ટ્રિક મોટર્સ માટે મહત્વપૂર્ણ છે. ઇલેક્ટ્રિક

વાહનોના ઉત્પાદકોએ ચેતવણી આપી છે કે જો પ્રક્રિયાના અવરોધોને કારણે મેગ્નેટના પુરવઠામાં વિલંબ થશે, તો જૂનના અંત સુધી ઉત્પાદન પર અસર પડી શકે છે જ્યારે હાલનો સ્ટોક ખતમ થઈ જશે. ભારત

અને ચીનની સરકારો આ વસ્તુઓની આયાત મંજૂરી માટે એક માનક પ્રક્રિયા વિકસાવવાની ચર્ચા કરી રહી છે. હાલના નિયમો અનુસાર, ભારતીય આયાતકારોએ અંતિમ વપરાશકર્તા પ્રમાણપત્ર સબમિટ

કરવું જરૂરી છે. તેણે ખાતરી કરવી પડશે કે આ સામગ્રી ચીન સરકારની સંમતિ વિના કોઈપણ તૃતીય પક્ષને ટ્રાન્સફર કરવામાં આવશે નહીં. તેનો ઉપયોગ ફક્ત જાહેર કરેલા હેતુઓ માટે જ કરવામાં આવશે અને તેનો સંગ્રહ, પ્રક્રિયા અથવા અન્યથા સામૂહિક વિનાશના શસ્ત્રો માટે ઉપયોગ કરવામાં આવશે નહીં. બેઠકમાં એવું સૂચન કરવામાં આવ્યું હતું કે ભારે ઉદ્યોગ મંત્રાલય અંતિમ વપરાશકર્તા પ્રમાણપત્રો અને અન્ય સહાયક દસ્તાવેજોની ચકાસણી માટે સિયામ અથવા ઓટોમોટિવ કમ્પોનન્ટ મેન્યુફેક્ચરર્સ એસોસિએશન ઓફ ઈન્ડિયા જેવી ઉદ્યોગ સંસ્થાને નોમિનેટ કરી શકે છે. ચકાસણી પછી, ભારે ઉદ્યોગ મંત્રાલયે વિદેશ મંત્રાલયને આયાતકારો દ્વારા સબમિટ કરાયેલ ફોર્મ પ્રમાણિત કરવા

કહેવું જોઈએ. બંને મંત્રાલયો પ્રક્રિયાની દેખરેખ માટે નોડલ અધિકારીની નિમણૂક પણ કરી શકે છે. આ મુદ્દાના વ્યવહાર ઉકેલ સુધી પહોંચવા માટે ભારત અને ચીનની સરકારો તેમજ વાહન ઉત્પાદકો વચ્ચે ચર્ચાઓ ચાલી રહી છે. ચીનનો નિકાસ નિયંત્રણ આદેશ ૪ એપ્રિલથી અમલમાં આવ્યો અને તે બધા દેશોને લાગુ પડે છે. જોકે, આ આદેશને અમેરિકા દ્વારા ટેરિફમાં વધારાનો પ્રતિભાવ તરીકે જોવામાં આવી રહ્યો છે. તેનો ઉદ્દેશ્ય ઇલેક્ટ્રોનિક્સ, સંરક્ષણ અને ગ્રાહક માલસામાનમાં વપરાતા મુખ્ય કાચા માલની એકસેસને પ્રતિબંધિત કરવાનો છે. ચીન વિશ્વના દુર્લભ ખનિજોનો લગભગ ૮૦ ટકા જથ્થો પૂરો પાડે છે. આવી સ્થિતિમાં, તે વૈશ્વિક સ્તરે નિકાસને અસર કરી શકે છે.

"આતંકી" સ્તાનને IMFએ આપી ૧.૪ અબજ ડોલરની લોન, ભારતે IMFના વલણની કરી ટીકા

આતંકવાદીઓનો ઉછેર કરી તેમને સાથ સહકાર આપી તેમનું પાલન પોષણ કરનાર ભિખારી પાકિસ્તાનને આંતરરાષ્ટ્રીય નાણાકીય ભંડોળ (IMF)એ ૧.૪ અબજ ડોલર લોનનું બેલઆઉટ પેકેજ ૨ વર્ષની અવધિ માટે ફાળવવામાં આવ્યું હતું, ત્યારે ભારતે પાકિસ્તાનનું IMF દ્વારા આપવામાં આવેલ લોન મામલે આક્રમ વલણ અપનાવ્યું હતું

ભારતનું કહેવું છે કે પાકિસ્તાન સતત IMF પાસેથી લોન લઈ રહ્યું છે, પરંતુ અર્થતંત્રમાં સુધારો કરવાને બદલે તેનો ઉપયોગ આતંકવાદને ટેકો આપવા માટે કરવામાં આવે છે ભારતના નાણા મંત્રાલયે એક નિવેદનમાં પાકિસ્તાનના IMF દ્વારા આપવામાં આવતી સતત મદદ પર ઊંડી ચિંતા વ્યક્ત કરી છે. મંત્રાલયે પાકિસ્તાનમાં IMF કાર્યક્રમોની અસરકારકતા પર પ્રશ્ન ઉઠાવ્યો હતો. કારણ કે તેનો રેકૉર્ડ ખરાબ થે, સાથે જ કહ્યું કે, લોનના પૈસાનો ઉપયોગ બોર્ડર પારના આતંકવાદ માટે થઈ શકે છે. ભારતે કહ્યું કે, પાકિસ્તાનની સેનાનો અર્થતંત્ર પર ઘણો નિયંત્રણ છે. નિવેદનમાં કહેવામાં આવ્યું છે કે, ‘જો કે ત્યાં એક નાગરિક સરકાર છે, પરંતુ ત્યાંની સેના આર્થિક નિષ્ણોમાં દખલ કરે છે, જેનાથી નીતિઓ, સુધારાઓ અને પારદર્શિતા પર પ્રશ્નો ઉભા થાય છે.’

ભારતનું IMF મતદાનથી દૂર રહીને તટસ્થતા નહીં, પરંતુ અસંમતિ વ્યક્ત કરવાની રીત હતી. IMFના નિયમોમાં ‘ના’ મતની કોઈ જોગવાઈ નથી, એવી જ રીતે સંયુક્ત રાષ્ટ્રમાં પણ હોય છે. કોઈપણ દેશ કાં તો ‘હા’ કહી શકે છે અથવા મતદાનથી દૂર રહી શકે છે. મતદાનની તાકાત દેશના આર્થિક યોગદાન પર આધાર રાખે છે. અમેરિકાનો મત વધુ અસરકારક છે. મોટાભાગના નિષ્ણયો સર્વસંમતિથી લેવામાં આવે છે. ભારતે મતદાનથી દૂર રહીને પોતાની નારાજગી વ્યક્ત કરી અને સ્ક્રેન્ના નિયમોનું પણ પાલન કર્યું.

ભારતના IMF મતદાનમાં ભાગ ન લેવો એ આંતરરાષ્ટ્રીય સંસ્થાઓ અને વિશ્વ માટે એક મજબૂત સંદેશ છે. ભારતનું કહેવું છે કે, આતંકવાદને પ્રોત્સાહન આપતા દેશોને રૂપિયા આપવાથી માત્ર આવી પ્રવૃત્તિઓને પ્રોત્સાહન મળતું નથી, પરંતુ વૈશ્વિક નાણાકીય વ્યવસ્થાની વિશ્વસનીયતા પણ ઓછી થાય છે. ભારતે સ્પષ્ટ કર્યું કે, આવી મદદ વૈશ્વિક નિયમો અને મૂલ્યોની અવગણના કરે છે. ભારતે સ્ક્રેન્ના પાકિસ્તાનને આપવામાં આવેલી આર્થિક સહાયની સમીક્ષા કરવા અને ખાતરી કરવા જણાવ્યું છે કે, આ નાણાંનો ઉપયોગ ખોટા હેતુઓ માટે ન થાય.

(પવન મોદી.અમદાવાદ)

ઓપરેશન સિંદૂર વિરુદ્ધ ઓપરેશન બુનિયાં ઉલ મરસૂસ: ભારતની વ્યૂહાત્મક સફળતાનો નવો અધ્યાય

ભારતે તાજેતરમાં ઓપરેશન સિંદૂર દ્વારા વિશ્વને પોતાની સ્વતંત્ર વ્યૂહાત્મક શક્તિ અને આત્મનિર્ભરતા દર્શાવી છે. આ ઓપરેશન એ માત્ર એક લશ્કરી કાર્યવાહી નહોતું, પરંતુ ભારતની રાજકીય, સાંસ્કૃતિક અને ધાર્મિક એકતાનો પણ પ્રભાવશાળી નમૂનો હતો. બીજી બાજુ, પાકિસ્તાનનું ઓપરેશન બુનિયાં ઉલ મરસૂસ એક કુપ્રચારયુક્ત પ્રયાસથી આગળ વધી શક્યું નથી.

આવો આપણે આ લેખમાં ઓપરેશન સિંદૂરની સાત મહત્વની વિશેષતાઓ અને તેની સરખામણીમાં પાકિસ્તાનની સદંતર નિષ્ફળતા જોઈએ.



૧. સંયુક્ત રાષ્ટ્રની નિરર્થકતા અને ભારતની સ્વતંત્રતા: ઓપરેશન સિંદૂરે સાબિત કર્યું કે ભારત હવે સંયુક્ત રાષ્ટ્ર સુરક્ષા પરિષદ (દ્રજી) ના પાંચ સ્થાયી સદસ્યોની સહાનુભૂતિ પર આધાર રાખતું નથી. આ ઓપરેશન દ્વારા ભારતે વૈશ્વિક સ્તરે પોતાની વ્યૂહાત્મક સ્વાયત્તતા અને આત્મવિશ્વાસ દર્શાવ્યો છે. દ્રજીની સ્થગિત સ્થિતિને ઓળખીને ભારતે પોતાના હિતોનું રક્ષણ કરવા માટે સ્વતંત્ર રીતે પગલાં ભર્યાં.

૨. આતંકવાદીઓ અને તેમના સમર્થકો વચ્ચેની ભેદરેખા નાબૂદ:

પહેલીવાર ભારતે આતંકવાદીઓ અને તેમના પાછળના પાકિસ્તાન સમર્થિત સમર્થકોને એકસરખા ગણીને બંને પર હુમલો કર્યો.

પાકિસ્તાનના કૅટલેક શકિતશાળી અધિકારીઓ દ્વારા આતંકવાદી હુમલાઓને પ્રોત્સાહન આપવામાં આવે છે એવી ધારણાનું પણ ભારતે ખુલ્લી પાડી. આ નવી વિચારસરણીએ પાકિસ્તાનની સત્તાત "અસ્વીકારની નીતિ" (ફ્રેઈઅંક

ફ્રીહેંટલેફ્રેંઅં) ને નકામી સાબિત કરી. હવે પાકિસ્તાને આંતકવાદને ટેકો નથી આપતા એ કહેવા માટે નવી રણનીતિ શોધવી પડશે.

૩. આર્થિક નબળાઈ અને યુદ્ધની અસમર્થતા:

ઓપરેશન સિંદૂર દરમિયાન પાકિસ્તાને આંતરરાષ્ટ્રીય નાણાકીય ફંડ (૳સ્ક) પાસેથી લોન મેળવવાની વાટાઘાટો કરી, જે આઘાતજનક કટુઅથવા કહો કે આશ્ચર્યજનક રીતે મંજૂર થઈ. આ દર્શાવે છે કે પાકિસ્તાન નાના લશ્કરી સંઘર્ષોમાં ભાગ લઈ શકે છે, પરંતુ યુદ્ધ જેવી મોટી કાર્યવાહી માટે તેની આર્થિક સ્થિતિ અપૂરતી

છે. સ્ક્રેન્ના લોનથી યુદ્ધ જીતી શકાતું નથી, અને આ બાબતે પાકિસ્તાનની લશ્કરી મર્યાદાઓ પણ ઉઘાડી પડી ગઈ.

૪. ધીરજ અને સંયમની મર્યાદા:

૨૨ એપ્રિલે લશ્કર-એ-તૈયબાના આતંકવાદીઓએ ભારતની વ્યૂહાત્મક ધીરજ અને સાંસ્કૃતિક સંયમની કસોટી કરી. તેઓ કદાચ ભારતને વિશ્વ સમક્ષ અપમાનિત કરવા માગતા હતા, પરંતુ તેમનો આ પ્રયાસ સંપૂર્ણપણે નિષ્ફળ રહ્યો. આતંકવાદીઓની માનસિકતા હજુ પણ ૨૦૦૮ના મુંબઈ હુમલામાં અટવાયેલી હોય તેમ લાગે છે, પરંતુ કૃત્રિમ નવું ભારત છે, ઓપરેશન સિંદૂરે તેમના આ ષડયંત્રને નિષ્ફળ બનાવ્યું.

૫. વ્યૂહાત્મક પહોંચ અને પાકિસ્તાનની નબળાઈ:

ઓપરેશન સિંદૂરે દર્શાવ્યું કે પાકિસ્તાનની પ્રત્યેકેઈંચ જમીન ભારતની પહોંચમાં છે. નૂર ખાન એરબેઝ, જેને પાકિસ્તાનનું સૌથી સુરક્ષિત ગણવામાં આવતું હતું, અને રાવલપિંડી જેવો લશ્કરી ગઢ પણ ભારતના હુમલાઓથી બચી શક્યા નહીં. આ ઓપરેશને પાકિસ્તાનની રક્ષણાત્મક નબળાઈઓને ઉજાગર કરી નાંખી.

૬. ધાર્મિક નેરેટિવ પર ભારતનો પ્રભુત્વ:

પાકિસ્તાન લાંબા સમયથી ઈસ્લામિક ફતવાઓનો ઉપયોગ મુસ્લિમ ઉમ્માહ પાસેથી સહાનુભૂતિ મેળવવા માટે કરતું આવ્યું છે. જોકે, ઓપરેશન સિંદૂર દરમિયાન ભારતના ઉલેમાઓએ પોતાનો ફતવો રજૂ કરીને આ દ્રષ્ટિકોણને તોડી પાડ્યો. દેઓબંદ, જે ભારતમાં આવેલું છે, તેના ધાર્મિક પ્રભાવે પાકિસ્તાનના ધાર્મિક દાવાઓને નકારી કાઢ્યા. આ એક નોંધપાત્ર ફેરફાર હતો.

કારણે ગાબડાં પડે છે. આ દેશવિરોધી અને દેશદ્રોહી ઉદરગ પોલીસે કહેજે કરેલ લાખો લીટર દાડું ગટગટાવી જાય છે. સાલ્લા શરાબી ઉદરગ્રાઓ. બકલ નંબરની ભોંઠાકૂટ મેલોને દિયોર!!એક ભોંઠોમાં મેલોને હાહરા બધી ચરબી નેંકરી જાહે!!

ગુજરાતમાં લોકાર્પણ કરેલ પુલ માત્ર કલાકોમાં ધરાશાયી થયો હતો! બોલો કુદરતની લીલા જ છે ને? આપણે તો નિર્માણના નિમિત્તમાત્ર છીએ. કર્તા,વર્તા, સમાહર્તા વિધાતા છે!!બિહારના સુલતાનગંજ અને અગુઆની ઘાટ વચ્ચેના આ પુલનું નિર્માણ વર્ષ ૨૦૧૪માં શરૂ થયું હતું. જો કે, તેનું બાંધકામ ૨૦૧૮ માં જ પૂર્ણ થવાનું હતું પરંતુ હજુ સુધી તે પૂર્ણ થયું નથી.બિહારના ભાગલપુરના સુલતાનગંજમાં આશરે રૂ. ૧,૭૧૦ કરોડના ખર્ચે બનેલ અગુઆની પુલ તૂટી પડ્યો હતો. આ અકસ્માતને કારણે સરકારી તિજોરીને કરોડો રૂપિયાનું નુકસાન થયું છે. સ્થાનિક લોકોના જણાવ્યા અનુસાર, પુલનું માળખું તૂટી પડવાથી ઘણા લોકોના જીવ બચી ગયા હતા. જો કે પુલ તુટવાનું કારણ હજુ બહાર આવ્યું નથી, પોતાની જાતને સુપરમેન અમે મને બધું આવડે છે-સ્મ્મ્હ માનતા સનદીઓ સમાજનું કિંમ કહેવાય છે. હાઈલી એજયુકેટેડ અને બહુશ્રુત વિદ્વાન એવા સનદીઓ તપાસ કર્યા સિવાય તારણો તારવીને કહ્યું કે ભારે પવનને કારણે પુલ ધરાશાયી થયો હતો.ઝાંઝળે પુલની કમર તોડી નાંખી. સનદીએ કેટલું મોટું સમ્યક દર્શન પ્રસ્તુત કર્યું . અલબત્ત, તેના તર્કનાસમર્થનમાં કોઈ આધાર કે પુરાવા રજૂ ન કર્યા . એમ તો બાઈબલમાં ક્યાં જિસસના હસ્તાક્ષર છે.? શાયર મરીજ ફરમાવી ગયાં છે વાત હો શ્રદ્ધાની હો તો પુરાવાની ક્યાં જરૂર છે?કુરાનમાં ક્યાં પયગમબરની સહી છે??આ પ્રકારના બુદ્ધિના દર્શન- પ્રદર્શન માટે સનદીને મોટો ભારતરત્ન પ્રદાન કરીએ તો પણ તેમના સન્માનમાં ઉણપ કે ક્યાશ દાખવી કહેવાશે.તેને માટે ભવિષ્યની આવનારી પેઢીઓ આપણને હરગિજ માફ કરશે નહીં!! ભરત વૈષ્ણવ

‘ભારત જોડો અભિયાન’ અંતર્ગત રાજ્યપાલ શ્રી આચાર્ય દેવવ્રતજીના અધ્યક્ષસ્થાને રાજભવન, ગાંધીનગર ખાતે ‘સર્વધર્મ સમભાવ’ સભા યોજાઈ



મજબૂત નિર્ણય શક્તિના પરિણામે ભારતના વડાપ્રધાન શ્રી નરેન્દ્રભાઈ મોદીએ આતંકવાદને જે મુહતોડ જવાબ આપ્યો છે તેની સાથે આજે આખો દેશ ઊભો છે. દેશ વિરોધી આ લડાઈમાં સર્વધર્મના નાગરિકો એકસાથે છે. સંત સમાજ આપણી સરકાર અને સેના સાથે છે, અમે તમામ સહયોગ આપવા કટિબદ્ધ છીએ. સૌ પ્રથમ આપણે ભારતીય

છીએ. આપણે બધા હંમેશા સરકાર અને સેનાની સાથે છીએ. યુદ્ધ એ કલ્યાણ નથી પણ આતંક વિરુદ્ધ જવાબ આપવો તે આપણો ધર્મ છે. અનેકતામાં એકતા એજ ભારતની વિશેષતા રહી છે ત્યારે આ પરિસ્થિતિમાં એકતા બનાવી રાખવી આપણા સૌની પ્રથમ ફરજ છે. તાજેતરમાં પહેલગામમાં થયેલા આતંકવાદી હુમલાની કડક નિંદા કરું છું. આપણી બહેનોનું

સિંદૂર મિટાવનાર આતંકવાદીને વડાપ્રધાન શ્રી નરેન્દ્ર મોદીના નેતૃત્વમાં ભારતીય સેના ‘ઓપરેશન સિંદૂર’ થકી તેમનું સિંદૂર મિટાવાનું કામ કરી રહી છે તેમની સાથે આખો દેશ ઊભો છે. આપણે સાથે મળીને દેશની એકતા અને અખંડિતતા જાળવી રાખવાની નૈતિક ફરજ નિભાવવાની છે. આપણી સેના અત્યારે વડાપ્રધાન શ્રી નરેન્દ્ર

મોદીના નેતૃત્વમાં આતંકવાદી વિરુદ્ધ જે સમગ્ર કાર્યવાહી કરી રહી છે તેનું અમારું સંપૂર્ણ સમર્થન છે. આપણે દેશહિતમાં જે કરવું પડે તે કરવા તૈયાર છીએ. સૌએ એકસાથે ભારત દેશની રક્ષા કરીને અખંડિતતા જાળવી રાખવા પ્રયત્ન કરવો પડશે. દેશની સેનાનું મનોબળ વધે અને ઈશ્વર તેમને શક્તિ આપે માટે અમે આવતીકાલે અમદાવાદ ખાતે સામૂહિક પ્રાર્થના કરવાના છીએ.

આતંકવાદ સમગ્ર માનવતાનો? વિરોધી છે ત્યારે યશસ્વી વડાપ્રધાન શ્રી નરેન્દ્ર મોદીના સબળ નેતૃત્વ આપણી સેના દુશ્મનોને જે જવાબ આપી રહી છે તેની સાથે આજે સમગ્ર દેશ ઊભો છે. આતંતરોનો વધ નિશ્ચિત છે ત્યારે યુદ્ધમાં જેમ હનુમાનજીએ અર્જુનના રથ પર બિરાજમાન થઈને લડવા માટે

શક્તિ આપી હતી તેમ ભારતીય સેનાના પણ? હનુમાનજી શક્તિ આપે તેવી પ્રાર્થના કરું છું.

ભારતના પેહલગામમાં થયેલા આતંકી હુમલાનો ભારતીય સેનાએ બહાદુરીથી જવાબ આપ્યો છે. હાલનો સમય દેશ માટે સૌએ સાથે મળીને દેશ સેવામાં બનતું યોગદાન આપવાનો છે. પ્રવર્તમાન સ્થિતિમાં માત્ર ભારત જ નહીં પરંતુ સમગ્ર વિશ્વના પારસી સમુદાયના તમામ નાગરિકો દેશની સાથે છે. દેશસેવાના આ અવસરમાં તેઓ દેશ અને સેનાના પડાપે છે.

અમારો જૈન સમાજ અહિંસામાં માટે છે પરંતુ રાષ્ટ્રધર્મ સર્વોપરી છે ત્યારે દેશસેવામાં અમારાથી બનતી તમામ મદદ કરવાની ખાતરી આપું છું વાત જ્યારે દેશની આવે ત્યારે ધર્મને ભૂલીને અમે સેનાને મદદ કરીશું.



સિદ્ધપુર ખાતે જૈન શ્વેતાંબર તેરાપંથ સંપ્રદાયના સર્વોચ્ચ વડા પ. પૂ. આચાર્યશ્રી મહાશ્રમણજી મહારાજના સાનિધ્યમાં આયોજિત પર માં દીક્ષા દિવસ (સંયમોત્સવ ૨૦૨૫) સમારોહમાં ડેબિનેટ મંત્રી બલવંતસિંહ રાજપૂતે ઉપસ્થિત રહી આશીર્વાદ પ્રાપ્ત કર્યા. બલવંતસિંહ રાજપૂતે દરેકને સ્વૈચ્છિક રક્તદાન કરવા અપીલ કરી. જેમાં હાજર લોકોએ મોટી સંખ્યામાં સમર્થન આપ્યું હતું. ગુજરાતની આધ્યાત્મિક અને સામાજિક સમૃદ્ધિમાં જૈન સંપ્રદાયનું અનેરું યોગદાન રહ્યું છે. આ વેળાએ પ. પૂ. આચાર્યશ્રી મહાશ્રમણજીના આશીર્વાચન પ્રાપ્ત કર્યા. આ સમારોહમાં નગરપાલિકા પ્રમુખ, સિધ્ધપુર શહેર ભાજપ પ્રમુખ, પૂર્વ ભાજપ પ્રમુખ, વિવિધ મોરચાના હોદ્દાદારો, જૈન સમાજના અગ્રણીઓ અને આગેવાનો ઉપસ્થિત રહ્યા.



જાન્યંત્ર ગ્રુપ દ્વારા પક્ષી ઓ માટે પાણી ના કુંડા નું નિશુલ્ક વિતરણ

તાજેતર માં જાન્યંત્ર ઈન્ટરનેશનલ દ્વારા પક્ષી ઓ માટે માટી ના બનાવેલ પાણી ના કુંડા નું સેક્ટર ૧૧, ૨૨ અને ૨૩ ખાતે આશરે ૨૦૦૦ કરતાં વધારે કુંડા ઓ નું નિશુલ્ક વિતરણ કરવામાં આવ્યું. આ પ્રસંગે જાન્યંત્ર ઈન્ટરનેશનલ ના ગાંધીનગર જિલ્લા ના vice president , ઉમિયા સંસ્થાના સેક્ટર -૧૨ ના સ્થાપક શ્રી સાંકાભાઈ પટેલ અને અર્બન બેંક ગાંધીનગર ના સિનીયિ ડિરેક્ટર ખાસ ઉપસ્થિત રહ્યા. જાન્યંત્ર ઈન્ટરનેશનલ દ્વારા વિવિધ સામાજિક પ્રવૃત્તિઓ જેવી કે ગરીબો ને વાસણો , ઢા બે રા , ભોજન , વૃદ્ધ આશ્રમ ખાતે સેવા અને ભોજન , નેત્ર ચિકિત્સા કેમ્પ, બલ ડ ડોનેશન કેમ્પ વિગેરે નું આયોજન કરી વિવિધ ઝજીઈ સેવા ના કાર્યો કરવા માં આવી રહ્ય છે.

ગુજરાત રાજ્ય સંગીત નાટક અકાદમી દ્વારા આપણી ધરોહર કસુંબલ લોકડાયરો યોજાયો.!



એક તરફ ઓપરેશન સિંદૂર ચાલી રહ્યું હતું ત્યારે એ વિષયને કેન્દ્રમાં રાખીને તારીખ ૦૮/૦૫/૨૦૨૫ ને શુક્રવારની રાત્રે ગાંધીનગરના આંબેડકર હોલ ખાતે ગુજરાત રાજ્ય સંગીત નાટક અકાદમી ગાંધીનગર અને યશવંત પટેલ આયોજિત આપણી ધરોહર લોકસાહિત્ય કસુંબલ ડાયરોનો કાર્યક્રમ યોજાયો હતો.

કાર્યક્રમમાં ચિલ્ડ્રન્સ રિસર્ચ યુનિવર્સિટીના કુલપતિ અને પૂર્વ શિક્ષણ નિયામક ડૉ. ટી. એસ. જોશી ઉદ્ઘાટક તરીકે ઉપસ્થિત રહ્યા હતા. જ્યારે પારસમણિ ફાઉન્ડેશનના અધ્યક્ષ તથા જાણીતા કટાર લેખક સંજય થોરાત ‘સ્વજન’, સૌરાષ્ટ્ર કચ્છ સેવા સમાજ પ્રમુખ જલુભા ધાંધલ, વેસ્ટર્ન એગ્રો સીડ્સના ચેરમેન અને પર્યાવરણપ્રેમી ડૉ. એન. પી. પટેલ જેવા મહાનુભાવો અતિથિ વિશેષ તરીકે ઉપસ્થિત રહ્યા હતા અને એમના હસ્તે કાર્યક્રમનું દીપપ્રાગટ્ય કરવામાં આવ્યું હતું. સૌનું શાબ્દિક સ્વાગત ડૉ.

જય ઓઝાએ કર્યા બાદ શાલ, ભુકે, પુષ્પચુચ્ચ વડે ડૉ. સુરેશ ગોસ્વામી, રામદાન ગઢવી તથા ગૌતમ પટેલ દ્વારા આમંત્રિતોનું સ્વાગત કરાયું હતું. લોકસાહિત્યકાર ડૉ. નિર્મળદાન ગઢવી, લોકગાયક જીગનેશ ગઢવી, સંજય બારોટ, પરેશ રાવલ દ્વારા આપણી ધરોહર સમાન ગીતો, લોકગીતો, વાતો , દુહા છંદની રમઝટ બોલાવી ઉપસ્થિત સૌના મન મોહી લીધા. ડૉ. નિર્મળદાન ગઢવીએ ભારતીય સૈનિકો માટે વિરરસ ધરાવતી વાતો અને રચનાઓ પ્રસ્તુત કરી સાંપ્રત સમયને યથાર્થ દેરવ્યો હતો.

આ કાર્યક્રમમાં સાહિત્યકારો, કવિઓ, લેખકો, શિક્ષણવિદો, વકીલો, વ્યાપરીઓ કામધેનુ યુનિના પૂર્વ કુલપતિ ડૉ. પ્રવીણ વાટલિયા, પત્રકાર રાધેશ્યામ રાઠોડ તથા ગાંધીનગરના સુજ્ઞ શ્રોતાજનો ઉપસ્થિત રહ્યા હતા અને મોડી રાત સુધી કાર્યક્રમ માણ્યો હતો.

અધ્યાપક તથા કટારલેખક ડૉ. જય ઓઝાએ સમગ્ર કાર્યક્રમનું સંચાલન કર્યું.

ગુજરાત કાઉન્સિલ ઓન સાયન્સ એન્ડ ટેકનોલોજી પ્રેરીત નિસર્ગ કોમ્યુનિટી સાયન્સ સેન્ટર, સેક્ટર ૨૩, ગાંધીનગર ખાતે નેશનલ ટેકનોલોજી દિવસ ની ઉજવણી કરવામાં આવી. ૧૧ મેના રોજ સમગ્ર દેશમાં દર વર્ષે આ દિવસ ભારતના વૈજ્ઞાનિક ડૉ. એ. પી. જે. અબ્દુલ કલામના માર્ગદર્શન હેઠળ ૧૯૮૮ના પોખરણ પરમાણુ પરીક્ષણની યાદમાં ઉજવાય છે. ભારતની વૈજ્ઞાનિક સિદ્ધિઓ અને ટેકનોલોજીકલ પ્રગતિને



ઉજવવા માટે ટેકનોલોજી દિવસ ની ઉજવણી કરવામાં આવી.

ધાર્મિક નગરી સિદ્ધપુરમાં ભારતીય સીમા અને સૈનિકોની રક્ષામાટે ભારતમાતા અને શ્રીહનુમાનજી દાદાનો હોમાત્મક મારુતિ યાગ યોજાયો



આશિષકુમાર. આર. પાઠ્યા (સિદ્ધપુર)

નાપાક પાકિસ્તાન દ્વારા આપણા ભારત દેશ ઉપર કરાયેલા કાયરતા પૂર્ણ હુમલાના કારણે યુદ્ધ જેવી પરિસ્થિતિનું નિર્માણ થયું છે જેથી ભારતીય સીમા અને વીર જવાનોની રક્ષા માટે આજ રોજ ધાર્મિક નગરી સિદ્ધપુરના સ્વયંભૂ શ્રીવાલકેશ્વર મહાદેવ બાપાના પ્રાંગણમાં ભારત માતાને મધુયપીઠ ઉપર બિરાજી અતુલિત બલધામાં પવન પુત્ર શ્રીહનુમાનજી દાદાનો હોમાત્મક મારુતિ યાગનું આયોજન કરાયું હતું. આ યજ્ઞ ના મુખ્ય યજમાન પદે રશ્મિનભાઈ જીતુભાઈ દવે પરિવારે લાભ લીધો હતો તેમજ આ યજ્ઞના આચાર્ય તરીકે ગૌરાંગભાઈ આચાર્ય અને સિદ્ધપુરના વિદ્વાન બ્રાહ્મણો એ વૈદિક વિધિ વિધાનથી યાગની પૂર્ણાહુતી હોમ કરાવાયો હતો.

વર્તમાન સમયમાં આપણો ભારત દેશ યુધ્ધ જેવી વિકટ પરિસ્થિતિ માથી ગુજરી રહ્યો છે દાનવો-રાક્ષસો રુપી નાપાક પાકિસ્તાન કાયરતા પૂર્ણ હરકતો કરી રહ્યું છે અને દેશની સરહદો વિસ્તારમાં હવાઈ હુમલાઓ કરી રહ્યું છે જેનો ભારતીય સેના આક્રમકતા સાથે જવાબ આપી વિજયી તરફ આગળ વધી રહી છે. આ મારુતિ યજ્ઞમા આપણા દેશના બહાદુર સૈનિકોને બજરંગબલી શ્રીહનુમાનજીની બુધ્ધિ અને બળના આશીર્વાદ પ્રાપ્ત થાય અને એક એક સૈનિક હનુમાનજી બની દેશમાં દુશ્મનો નો સંપૂર્ણ ખાત્મોબોલાવી સમૂળ વિનાશ કરે તે માટે શ્રીહનુમાનજી દાદાનો મારુતિ યજ્ઞ શ્રીવાલકેશ્વર મહાદેવ ભક્તમંડળના સભ્યો દ્વારા ખુબજી સુંદર આયોજન કરાયું હતું અને યજ્ઞની પૂર્ણાહુતી બાદ દેશ ભક્તોને મહાપ્રસાદ નું વિતરણ કરાયું હતું. આ યજ્ઞમાં સિદ્ધપુરના શહેરના દેશભક્ત નાગરિકો, સનાતની ભાઈ બહેનો, યુવાનો ખુબજી મોટી સંખ્યામાં હાજર રહી ભારતમાતા કી જય. હર હર મહાદેવ, જય હો ભારતીય સેના સંપૂર્ણ વિજયીભવ ના આશીર્વાદ આપવા દેવાધી દેવ મહાદેવ, શ્રીહનુમાનજી, અને ભારતમાતાને પ્રાર્થના કરી હતી.

નિસર્ગ કોમ્યુનિટી સાયન્સ સેન્ટર ધ્વારા રાષ્ટ્રીય ટેકનોલોજી દિવસની ઉજવણી કરવામાં આવી

આ કાર્યક્રમમાં વિદ્યાર્થીઓ અને વિજ્ઞાન પ્રેમીઓએ મોટી સંખ્યામાં ભાગ લીધો

કાર્યક્રમનો મુખ્ય ઉદ્દેશ વિદ્યાર્થીઓ અને યુવાવર્ગને આધુનિક ટેકનોલોજીથી ઓળખાણ કરાવવી અને કૃત્રિમ બુદ્ધિ (ઈ) જેવી નવીનતમ સિદ્ધિઓ વિશે સમજ આપવામાં આવી. ઈન્સ યુનીવર્સિટીના એસોસિયેટ પ્રોફેસર, ટેકનોલોજીના તજજ્ઞ શ્રી કૌશલ જાનીએ, “આર્ટીફિશીયલ ઇન્ટેલિજન્સ

(એ.આઈ.) અને ચેટજીપીટી” વિષય પર માહિતી આપી. તેમણે ચેટજીપીટી કેવી રીતે કાર્ય કરે છે, તેનો શૈક્ષણિક અને વ્યવસાયિક ઉપયોગ કેવી રીતે કરી શકાય અને તેમાં રહેલા અવસરો અને પડકારો વિશે રસપ્રદ ઉદાહરણો સાથે સમજાવ્યું હતું.

નિસર્ગ સાયન્સ સેન્ટરના મેનેજીંગ ટ્રસ્ટી ડૉ. અનિલભાઈ પટેલે વિદ્યાર્થીઓને જુદા-જુદા ક્ષેત્રોમાં ભવિષ્યમાં આવનારી ટેકનોલોજી વિશે રસપ્રદ માહિતી આપી હતી. વિવિધ ક્ષેત્રો જેવા કે ખેતી, સરકાણ, આરોગ્ય, ઉદ્યોગો, વાહન વ્યવહાર વગેરે ક્ષેત્રોમાં આવનારા વર્ષોમાં કેવી ક્રાંતિ આવશે અને વિશ્વમાં વપરાતી નાવીન્ય ટેકનોલોજી વિશે વિદ્યાર્થીઓને માહિતગાર કર્યા હતા.

વિદ્યાર્થીઓને જૂની ટેકનોલોજી આધારિત વિવિધ સાધનો જેવા કે ગ્રામોફોન રેકોર્ડર , કેસેટ પ્લેયર , રેડિયો, પેઝર, જુના લેન્ડલાઈન ફોન , કેમેરા, વીસીઆર, દેખાડવામાં આવ્યા હતા. તેમજ હાલ ની લેટેસ્ટ ટેકનોલોજી જેવી કે શ્રીડી પ્રિન્ટર , એમેઝોન એલેક્ઝા, ગુગલ ગ્લાસ વગેરેની નિદર્શન ધ્વારા માહિતી આપવામાં આવી હતી.